



گورنر KATHY HOCHUL

فوری ریلیز کے لیے: 9/11/2022

گورنر HOCHUL کا M-CORPS پروگرام کے ذریعے ریاست نیو یارک میں موسمیاتی ٹیکنالوجی کی تیاری اور مصنوعات لانے کے لیے \$3.7 ملین سے زائد کا اعلان

پروگرام موسمیاتی ٹیکنالوجیوں کو بڑھانے کے لیے نئے کاروباری اداروں کو مقامی رسدی سلسلے کے شراکت داروں کے ساتھ منسلک کرے گا

2050 تک گرین ہاؤس گیسوں کے اخراج کو 85 فیصد کم کرنے کے لیے کلانمیٹ ایکٹ کے اہداف کو سپورٹ کرتا ہے

گورنر Kathy Hochul نے آج ریاست نیو یارک میں جدید موسمیاتی ٹیکنالوجی یا کلانمیٹ ٹیک مینوفیکچرنگ اور مصنوعات لانے کے لیے \$3.7 ملین سے زائد کا اعلان کیا ہے۔ M-Corps پروگرام نئے قائم کردہ کاروباری اداروں کی تیار کردہ اشیاء جو گرین ہاؤس گیسوں کو کم کرتی ہیں یا توانائی کی کھپت کو کم کرتی ہیں، کو مقامی رسدی سلسلے کے شراکت داروں، اشیاء سازوں، اور سپلائرز کے ساتھ منسلک کرے گا جبکہ ایسے علاقوں میں روابط کو ترجیح دے گا جہاں سہولیات کی کمی ہے۔ یہ اعلان ریاست کے قومی رہنماء ماحولیاتی قیادت اور کمیونٹی تحفظ ایکٹ کے، 2050 تک کاربن کے اخراج کو سنہ 1990 کی سطح سے 85 فیصد کم کرنے کے ہدف کی حمایت کرتا ہے۔

"ایک موسمیاتی رہنماء کے طور پر، نیو یارک جارحانہ طور پر ایسی کمپنیوں کے ساتھ کام کر رہا ہے جو نئی ٹیکنالوجیوں کو سامنے لا سکتی ہیں کیونکہ ہم گرین ہاؤس گیسوں کے اخراج کو کم کرنے اور اپنے موسمیاتی اہداف کو پورا کرنے کے لیے کام کر رہے ہیں۔" گورنر Hochul نے کہا۔ "یہ پہل کاری کمپنیوں کو ہماری بڑھتی ہوئی سبز معیشت میں شامل ہونے کی طرف راغب کرے گی اور انہیں ریاست بھر میں اشیاء سازی کی سہولیات سے جوڑ دے گی، بشمول کم سہولیات یافتہ علاقوں میں، اقتصادی مواقع اور مقامی رسدی سلسلوں کو سہارا دینے کے لیے جبکہ ہم موسمیاتی تبدیلی سے نمٹنے کے لیے اپنا کام جاری رکھیں گے۔"

ریاست نیو یارک کا محکمہ تحقیق و ترقی توانائی (New York State Energy Research and Development Authority, NYSEDA) مسابقتی طور پر NYSEDA کے ساتھ کام کرنے کے لیے ایک پروگرام منتظم کا انتخاب کرے گا تاکہ اشیاء سازی کو ترقی دینے کے عمل سے متعلق اہم فیصلوں کے ذریعے نئے کاروباری اداروں کی رہنمائی کی جا سکے۔ منتظم رسدی سلسلے کے تعلقات اور شراکت داری میں سہولت فراہم کرے گا، موسمیاتی ٹیکنالوجی تیار کرنے والے نئے کاروباری اداروں کو عملی اور منصوبہ بندی کی معاونت فراہم کرے گا اور انہیں مقامی وسائل سے منسلک کرے گا۔ پروگرام کے منتظم کو نئی مصنوعات کو کامیابی کے ساتھ مارکیٹ میں لانے میں مدد کے لیے \$3.7 ملین تک کی فنڈنگ دی جائے گی۔

ریاست نیو یارک کے محکمہ تحقیق و ترقی توانائی کی صدر اور سی ای او Doreen M. Harris نے کہا، "عالمی اختراع کاروں کو ریاست نیو یارک کے وسائل سے جوڑنا کاروباری افراد کو تقدیر بدلنے والی معاونت فراہم کرتا ہے جو موسمیاتی لچک اور صاف توانائی کو آگے بڑھا سکتے ہیں۔ اشیاء سازی میں منڈی کی رکاوٹوں پر قابو پانے میں کمپنیوں کی مدد کرنا کامیابی کی راہ ہموار کرتا ہے اور صارفین کے لیے دستیاب پائیدار مصنوعات کی تعداد میں اضافہ کر سکتا ہے جس سے نقصان دہ اخراج کو کم کیا جا سکتا ہے۔"

ریاست نیو یارک کے پبلک سروس کمیشن کے کمشنر **Rory M. Christian** نے کہا، "گورنر Hochul کی ہمارے ماحول کو محفوظ اور بہتر بنانے کے ساتھ وابستگی غیر متزلزل رہی ہے۔ جبکہ ہم موسمیاتی قیادت و علاقائی تحفظ کے ایکٹ (Climate Leadership and Community Protection Act, CLCPA) کی طرف سے متعین کردہ سخت اہداف پر نظریں جمائے ہوئے ہیں، M-Corps جیسے پروگرام ریاست نیو یارک میں صاف توانائی سے بھرپور افرادی قوت بنانے میں کلیدی کردار ادا کریں گے۔"

ایمانر اسٹیٹ ڈویلپمنٹ کی صدر، سی ای او اور کمشنر Hope Knight نے کہا، "NYSERDA کا M-Corps پروگرام ریاست نیو یارک کو جدت اور مساوات کے ذریعے اپنے موسمیاتی اہداف تک پہنچنے میں مدد دے گا۔ موسمیاتی ٹیکنالوجی کی تیاری کے نئے کاروباری اداروں، مقامی شراکت داروں کو اکٹھا کر کے، اور کم سہولیات یافتہ علاقوں کو ترجیح دے کر، یہ کوششیں ماحول کو فائدہ پہنچائیں گی اور ہماری سبز معیشت کو استوار کریں گی۔"

ریاست نیو یارک کے محکمہ محنت کی کمشنر **Roberta Reardon** نے کہا، "کلائمیٹ ایکشن کونسل کی شریک چیئر کے طور پر، مجھے اُن افتتاحی پہل کاریوں کے اطلاق کے لیے گورنر Hochul کے ساتھ کام جاری رکھنے پر فخر ہے جو کمپنیوں کو ہماری ملک میں ممتاز سبز معیشت کی طرف راغب کریں گے۔ یہ فنڈنگ پوری ریاست نیو یارک میں معاشی ترقی کو فروغ دینے میں مدد کرے گی اور ہمارے سیارے کی حفاظت کرتے ہوئے نیو یارک کے مکینوں کے لیے بلند معاوضے والے، سبز پیشے لانے میں مدد کرے گی۔"

NYSERDA اہل تنظیموں سے 4 جنوری 2023 تک [درخواستیں](#) قبول کرے گا۔ درخواست دہندگان کو موسمیاتی ٹیکنالوجی کے پارٹویئر اور نئے کاروباری اداروں کو کمرشلائزیشن میں مہارت کا مظاہرہ کرنا لازمی ہے اور ان کے لیے ریاست نیو یارک کے بارے میں مقامی معلومات اور نیو یارک میں مینوفیکچررز اور سپلائرز کے ساتھ تعلقات کا علم ہونا لازمی ہے۔ مزید معلومات کے لیے، براہ کرم 30 نومبر 2022 کو دوپہر 1:00 بجے ایسٹرن ٹائم منعقد ہونے والے [ویبنار](#) کے لیے رجسٹر ہوں۔

یہ پروگرام M-Corps پروگرام کے سابقہ NYSERDA ورژن کا متبادل ہے۔ سنہ 2017 سے، NYSERDA ٹیکنالوجی ٹو مارکیٹ پروگرام نے \$107 ملین کی سرمایہ کاری کی ہے اور تقریباً 500 کلائنٹس کی کفالت کی ہے، جس کے نتیجے میں 2,200 سے زیادہ ملازمتیں، \$1.6 بلین کی نجی اور عوامی سرمایہ کاری، \$600 ملین نئے کاروباری کمپنیوں کی آمدنی، اور 300 مصنوعات کو کمرشلائز کیا گیا ہے۔ اس کے علاوہ، M-Corps ٹیکنالوجی کے پروگراموں نے 50 سے زیادہ ہم آہنگ کمپنیوں کے ساتھ مل کر کام کیا ہے جنہوں نے ان چار سالوں میں، \$400 ملین سے زیادہ سرمایہ اکٹھا کیا ہے اور \$30 ملین سے زیادہ کی آمدنی حاصل کی ہے۔

اس پہل کاری کے لیے فنڈنگ ریاست کے 10 سالہ، \$5.3 بلین صاف توانائی فنڈ کے ذریعے کی گئی ہے۔ اس فنڈنگ کے بارے میں مزید معلومات NYSERDA کی [ویب سائٹ](#) پر دستیاب ہے۔

نیو یارک اسٹیٹ کا قوم میں سب سے پہلا ماحولیاتی منصوبہ

نیو یارک اسٹیٹ کا ماحولیاتی ایجنڈا اس ملک ماحولیاتی اور ماحول دوست توانائی کا سب سے جارحانہ ہے، جو ماحول دوست توانائی کی جانب ایک منظم اور منصفانہ منتقلی درکار کرتا ہے جو ملازمتیں پیدا کرے گا اور نیو یارک کے COVID-19 کی عالمگیر وباء سے ابھرنے کے ساتھ ساتھ ایک ماحول دوست معیشت کی آبیاری کرنا جاری رکھے گا۔ کلائمیٹ لیڈرشپ اینڈ کمیونٹی پروٹیکشن ایکٹ کے ذریعے قانون میں شامل کر کے، نیو یارک 2040 تک اپنے اخراج سے پاک بجلی کے شعبے کی تکمیل کے لازمی ہدف کے راستے پر ہے، جس میں 2030 تک 70 فیصد قابل تجدید توانائی کی پیداوار اور تمام معیشت میں کاربن کی غیر موجودگی حاصل کرنا شامل ہیں۔ یہ صاف توانائی کو بڑھانے کے لیے نیویارک کی بے مثال سرمایہ کاری کو دوام بخشتا ہے جس میں ریاست بھر میں 120 بڑے پیمانے پر قابل تجدید اور ترسیلی منصوبوں میں \$35 بلین سے زیادہ، عمارتوں کے اخراج کو کم کرنے کے لیے \$6.8 بلین، شمسی توانائی کو بڑھانے کے لیے \$1.8 بلین، نقل و حمل کے صاف اقدامات کے لیے \$1 بلین سے زیادہ اور NY گرین بینک کے وعدوں کی مدد میں \$1.6 بلین شامل ہیں۔ کل ملا کر، یہ سرمایہ کاریاں 2020 تک نیو یارک کے ماحول دوست توانائی کے شعبے میں تقریباً 158,000 ملازمتوں کی معاونت کر رہی ہیں، جو کہ سولر کی تقسیم کے

شعبے میں 2011 سے لے کر 2,100 فیصد اضافہ ہے؛ اور ایک عزم کہ غیر سمندری ہوا کے ذریعے 2035 تک 9,000 میگا واٹس تیار کریں گے۔ موسمیاتی ایکٹ کے تحت، نیویارک اس پیشرفت کو آگے بڑھائے گا اور 2050 تک گرین ہاؤس گیسوں کے اخراج کو 1990 کی سطح سے 85 فیصد تک کم کرے گا، جبکہ اس بات کو یقینی بنائے گا کہ صاف توانائی کی سرمایہ کاری کے 40 فیصد فوائد کے ہدف کے ساتھ کم از کم 35 فیصد کو پسماندہ کمیونٹیز تک پہنچایا جائے اور ریاست کے 2025 کے توانائی کی شاندار کارکردگی کے ہدف کی طرف پیش رفت کو بڑھائے گا جس میں سائٹ پر توانائی کی کھپت کو 185 ٹریلین BTUs توانائی کے حتمی استعمال کی بجٹوں تک کم کرنا ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418